

ई-फेरफार व ई-चावडी या प्रकल्पांचे अंमलबजावणीसाठी राज्यातील तहसिलदार, उप अधीक्षक भूमि अभिलेख व नगर भूमापन अधिकारी अशा राज्यातील एकूण ७४१ कार्यालयांमध्ये मे. भारत संचार निगम लि. या संस्थेकडून स्थापित करणेत आलेली VPNoBB कनेक्टिव्हिटी सन २०१६-२०१७ या वित्तीय वर्षात सुरु ठेवणेकरीता संस्थेस संपुर्ण वर्षाचे आगाऊ शुल्क अदा करणेबाबत.

महाराष्ट्र शासन
महसूल व वन विभाग
शासन निर्णय क्रमांक : संकीर्ण-२०१६/प्र.क्र.७१/ल-१
मंत्रालय, मुंबई ४०० ०३२
दिनांक:-३१/०३/२०१६

वाचा :-

१. दि.१६/१०/२०१२ च्या ७३ व्या उच्चस्तरीय समीतीच्या बैठकीचे इतिवृत्त.
२. शासन निर्णय महसूल व वनविभाग क्रमांक राभूअ २०१३/प्र.क्र.२/ल-१ दि.०४/०१/२०१३
३. शासन निर्णय महसूल व वनविभाग क्रमांक राभूअ २०१२/प्र.क्र.४५०/ल-१ दि.२१/०१/२०१३
४. शासन निर्णय महसूल व वनविभाग क्रमांक राभूअ २०१४/प्र.क्र.२६७/ल-१ दि.३१/०३/२०१५
५. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचा दिनांक ११/०२/२०१६ चा प्रस्ताव.

प्रस्तावना :-

केंद्र शासनाच्या राष्ट्रीय भूमि अभिलेख आधुनिकीकरण कार्यक्रम (ई धरती) या कार्यक्रमांतर्गत “ ई- फेरफार” (फेरफार प्रक्रियेचे संगणकीकरण) व “ ई-चावडी” (गांव दप्तराचे संगणकीकरण) प्रकल्प राज्यात राबविण्यात येत आहेत. मा.मुख्य सचिव यांच्या अध्यक्षतेखाली ७३ व्या उच्चाधिकार समितीच्या दिनांक १६/१०/२०१२ रोजी झालेल्या बैठकीतील मान्यतेस अनुसरून सदर प्रकल्पाच्या अंमलबजावणीकरीता क्षेत्रीय पातळीवरील विविध कार्यालयांना आवश्यक असणारी कनेक्टिव्हिटी पुरविणेकरीता मे. भारत संचार निगम लि. व मे. महानगर टेलीकॉम निगम लि. या संस्थांची निवड करण्यात आलेली आहे. त्यानुसार राज्यातील तहसिलदार, उप अधीक्षक, नगर भूमापन अधिकारी यांच्या कार्यालयांना मे. भारत संचार निगम लि. व मे. महानगर टेलीकॉम निगम लि. यांच्याकडून घेण्यात आलेली अनुक्रमे Virtul Private Network over Broadband (VPNoBB) व MPLS VPN कनेक्टिव्हिटी सन २०१५-१६ मध्ये सुरु ठेवण्यासाठी संदर्भ क्रमांक ४ येथील दिनांक ३१/०३/२०१५ रोजीच्या शासन निर्णयानुसार निधी वितरणास मंजुरी देण्यात आली होती. सदर कनेक्टिव्हिटी चालू ठेवण्याच्या दृष्टीने मे. भारत संचार निगम लि. व मे. महानगर टेलीकॉम निगम लि. यांना वर्ष २०१६ - १७ करीता आगाऊ शुल्क अदा करण्याची बाब शासनाच्या विचाराधीन होती.

शासन निर्णय :-

सन २०१६ -२०१७ या वित्तीय वर्षात “ ई - फेरफार “ प्रकल्पांतर्गत राज्यातील तहसिलदार, उप अधीक्षक, नगर भूमापन अधिकारी यांच्या कार्यालयांमध्ये कनेक्टिव्हिटी सुरु ठेवणेकरीता मे. भारत संचार निगम लि. व मे. महानगर टेलीकॉम निगम लि. या संस्थांकडून घेण्यात आलेल्या अनुक्रमे VPNoBB व MPLS VPN कनेक्टिव्हिटीकरीता आवर्ती खर्चासाठी सदर संस्थांना सन २०१६ - २०१७ या वित्तीय वर्षाचे आगाऊ शुल्क अदा करण्यासाठी अनुक्रमे रु. ४,१२,०२,९१८ /- (सर्व करासह) (अक्षरी चार कोटी बारा लाख दोन हजार नऊशे अठरा फक्त) व रु. ४७,५४,७४४/- (अक्षरी सत्तेचाळीस लाख चोपन्न हजार सातशे चव्वेचाळीस फक्त) असे एकूण रु. ४,५९,५७,६६२/- (सर्व करासह) (अक्षरी चार कोटी एकोणसाठ लाख सत्तावन्न हजार सहाशे बासष्ट फक्त) तरतूद खर्च करण्यास व वितरीत करण्यास मान्यता देण्यात येत आहे. सदर तरतूद जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्याकडे या शासन निर्णयाद्वारे सुपूर्द करण्यात येत आहे.

२. यासाठी होणारा खर्च “ मागणी क्र .सी.१.२०२९ जमीन महसूल १०३, (०२) जिल्हा भूमि अभिलेख, (०२) (०१)संचालक भूमि अभिलेख २०२९ ०४२२ (१७) संगणक खर्च (योजनेतर)” या लेखाशिर्षाखाली सन २०१५-२०१६ या आर्थिक वर्षात

मंजुर अनुदानातून भागविण्यात यावा.

३. या प्रयोजनासाठी जमाबंदी आयुक्त आणि संचालक भूमि अभिलेख, महाराष्ट्र राज्य हे आहरण व संवितरण अधिकारी रहातील. सदर निधीच्या विनियोगासाठी स्वतंत्र लेखे ठेवावेत. तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

४. हा शासन निर्णय वित्त विभागाच्या अनौपचारिक संदर्भ क्र .५९/व्यय-१०, दिनांक २३.०३.२०१६ अन्वये दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३११८४४३५५१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(डॉ. माधव वीर)

शासनाचे उप सचिव

प्रत

- १) मा. राज्यपाल यांचे सचिव.
- २) मा. मुख्यमंत्री यांचे प्रधान सचिव.
- ३) मा. मंत्री (महसूल) यांचे खाजगी सचिव.
- ४) मा. राज्यमंत्री (महसूल) यांचे खाजगी सचिव.
- ५) मा. मुख्य सचिव यांचे उपसचिव.

- ६) अप्पर मुख्य सचिव/प्रधान सचिव/सचिव, सर्व मंत्रालयीन विभाग.
- ७) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- ८) सर्व विभागीय आयुक्त.
- ९) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
- १०) सर्व जिल्हाधिकारी.
- ११) महालेखापाल (लेखा परीक्षा), महाराष्ट्र १ व २, मुंबई/नागपूर
- १२) महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
- १३) कोषागार अधिकार, पुणे
- १४) राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
- १५) माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
- १६) माहिती व जनसंपर्क महासंचालनालय, मंत्रालय, मुंबई (५ प्रती प्रसिध्दीकरीता)
- १७) नियोजन विभाग, का.क्र. १४७५, मंत्रालय, मुंबई
- १८) वित्त विभाग, कार्यासन क्र. व्यय-१०/अर्थसंकल्प-६, मंत्रालय, मुंबई
- १९) निवडनस्ती ल-१.